
Bhadradrirama Shatakam

——
ಭದ್ರಾದ್ರಿರಾಮಶತಕಂ

——
Document Information



Text title : Bhadradrirama Shatakam

File name : bhadrAdrirAmashatakam.itx

Category : raama, shataka

Location : doc_raama

Author : Kavimani Subrahmanyashastry

Proofread by : Aruna Narayanan

Description/comments : Ramastutimanjari page 445

Latest update : June 3, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 3, 2023

sanskritdocuments.org



ಭದ್ರಾದ್ರಿರಾಮಶತಕಂ



ಶ್ರೀರಾಮಾಯ ನಮಃ .

(ಕವಿಮಣಿ ಸುಬ್ರಹ್ಮಣ್ಯಶಾಸ್ತ್ರಿರಚಿತಂ)

ಭದ್ರಂ ಭದ್ರಾದ್ರಿವಾಸೀ ದಿಶತು ರಘುಪತಿರ್ಭಾವಿತೋ ಮಾನಸೇನ
ಧ್ಯಾತೋ ಬುದ್ಧ್ಯಾ ಚ ಶೀರ್ಷ್ಣಾ ಪದನಲಿನನತಃ ಕಿಂಚ ವಾಚಾ ಸ್ತುತಶ್ಚ .
ಯಸ್ಯಾಂಘ್ರಿ ವಂದಮಾನಾನಮರಪತಿಮುಖಾನ್ವೀಕ್ಷ್ಯ ನಂತುಂ ಗತಾನಾಂ
ಸ್ಮೇರಾಸ್ಯಾಬ್ಜೀಕ್ಷಣೇನ ಪ್ರತಿದಿಶತಿ ಮುದಂ ಮಾನವಾನಾಂ ವಿಲಂಬಃ .. 1..
ವಾಚಃ ಸರ್ವಾ ನಿವೃತ್ತಾ ಇತಿ ಸಹ ಮನಸಾ ಬುದ್ಧ್ಯತೇ ವೇದವಾಕ್ಯೈಃ
ಬ್ರಹ್ಮಾದ್ಯಾ ಅಪ್ಯಶಕ್ತಾಸ್ತವ ಮಹಿಮಗುಣಪ್ರಸ್ತುತಾವಿತ್ಯವೈಮಿ .
ಇತ್ಥಂ ಭೂತೇಸಪಿ ವಸ್ತುನ್ಯತಿಮಲಿನಮತಿಃ ಸ್ತೋತುಮಿಚ್ಛಾಮಿ ಯತ್ತ್ವಾಂ
ಚಾಪಲ್ಯಂ ತತ್ರ ಹೇತುರ್ಭವ ಸಹನಪರೋ ರಾಮ ಭದ್ರಾದ್ರಿನಾಥ .. 2..
ಧಾನುಷ್ಯಾಗ್ರೇಸರತ್ವಂ ಧರಣಿಪತಿಶತಾನೇವ್ಯ ಪಾದಾಂಬುಜತ್ವಂ
ವಿಸ್ತೀರ್ಣೈಶ್ವರ್ಯಕತ್ವಂ ವಿಪುಲತರಯಶಃ ಶ್ವೇತ ಲೋಕಾವಲಿತ್ವಂ .
ಭಾಸಂತಾಂ ತೇ ಕಿಮೇತೈರ್ಮಮ ಧರಣಿಸುತಾರಾಮ ಕಶ್ಚಿದ್ಗುಣೋ ಮಾಂ
ಕಾರುಣ್ಯಾಬ್ಧಿತ್ವರೂಪಃ ಕಲಯತಿ ವಿವಶಂ ಭದ್ರಶೈಲೇಶ ದಾಸಂ .. 3..
ದೃಶ್ಯಾ ಕೋದಂಡಲೀಲಾ ದಶಮುಖಶಿರಸಾಂ ಖಂಡನೇನೇಕಕೃತ್ವಃ
ಕಾಕಸ್ಮೈಂದ್ರೇಶ್ಚ ಮಂತೌ ನಿರವಧಿಕೃಪಾಸಲುಬ್ಧತಾ ರಾಜ್ಯದಾನೇ .
ಯಾತ್ರಾದಾನೇ ಚ ವಾದಾನ್ಯಕಂ, ಅನಿಲಸುತೇ ಭೃತ್ಯವಾತ್ಸಲ್ಯಮಗ್ರ್ಯಂ
ನಿರ್ವ್ಯಾಜಃ ಪ್ರೇಮಭಾರೋ ಮಯಿ ಚ, ತವ ವಿಭೋ ರಾಮ ಭದ್ರಾದ್ರಿನಾಥ .. 4..
ಯಃ ಕೃತ್ವಾ ತೋಯರಾಶಿಂ ನಿಜಚುಲಕಗತಂ ಪ್ರಾರ್ಥಿತೋಽಪಾತ್ಸುರೌಘೈಃ
ಯಸ್ಯಾಜ್ಞಾಂ ಪಾಲಯನ್ ಸನ್ ನ ಭಯಭೃತಮನಾ ವರ್ಧತೇ ವಿಂಧ್ಯಶೈಲಃ .
ಯದ್ವಾಚಾ ಸರ್ಪತಾಸಭೂನ್ನಹುಷಸುರಪತೇಃ ಸೋಽಪ್ಯಗಸ್ತೋ ಮುನೀಂದ್ರಃ
ಪ್ರಾವೋಚತ್ವಾವನಂ ತ್ವಾಂ ಮಮ ಹರ ದುರಿತಂ ಭದ್ರಶೈಲೇಶ ತಸ್ಮಾತ್ .. 5..
ಕಾರಾಯಾಂ ದ್ವಾದಶಾಬ್ದಾನ್ ಜನನಿ ಜನಕಜೇ ಯಾತನಾಮಾಪ್ತವಂತಂ
ನಿರ್ಮಾಪ್ಯಾಲಯಂ ವೋ ಮಣಿಗಣಖಚಿತ್ಯೈರ್ಭೂಷಣೈಃ ಸಾರ್ಧಮೇವ .
ಭಕ್ತಂ ಶ್ರೀರಾಮದಾಸಂ ತವ ಮೃದುಲಗಿರಾ ರಕ್ಷತಿ ಸ್ಮ ಪ್ರಿಯಸ್ತೇ
ಭದ್ರಾದ್ರಿಶಪ್ತಿಯೇ ಮಾಂ ಕಥಮವತು ವಿನಾ ತ್ವದ್ಗಿರಾ ರಾಘವಃ ಸಃ .. 6..

ಕುರ್ವಾಣಃ ಕ್ರೂರಕರ್ಮಾಣ್ಯಪಿ ಸಮುಪಗತಸ್ತ್ವಾಂ ತು ದೈವಾದ್ಯದಿ ಸ್ಯಾತ್
 ತ್ವದ್ಗತ್ತಾಂ ಪ್ರಾಪ್ಯ ಶಿಕ್ಷಾಂ ಪ್ರಥಮಮಥ ನರಃ ಪ್ರಾಪ್ನುಯಾದೀಪ್ಸಿತಾನಿ .
 ದುಷ್ಟಾ ದುಷ್ಕರ್ಮನಿಷ್ಠೌ ಕಿಲ ವಿಪಿನಚರೌ ಯತ್ಕಬಂಧೋ ವಿರಾಧಃ
 ಹಸ್ತಚ್ಛೇದಂ ತ್ವದಾಪ್ತೌ ಸ್ವಪದಮಥ ಗತೌ ಭದ್ರಶೈಲಾಧಿನೇತಃ .. 7..
 ತ್ವತ್ಪ್ರಾಪ್ತಿಂ ಭೇದಶೂನ್ಯಾಂ ಶ್ರುತಿಶಿಖರಗಿರೋ ಮುಕ್ತಿಶಬ್ದಾರ್ಥಮಾಹುಃ
 ನೀಸೀಮಾನಂದರೂಪಾಮಹಮಿಹ ನ ವೃಣೇ ತಾಂ ತು ಭದ್ರಾದ್ರಿನಾಥ .
 ದೂರ್ವಾಶ್ಯಾಮಾವಭಾಸಂ ಸ್ಮಿತಲಸಿತಮುಖಂ ಸಾನುಜಂ ಸೀತಯೇತಂ
 ಬಿಭ್ರಾಣಂ ಚಾಪಬಾಣೌ ನಯನಪಥಿ ದಧಜ್ಜನ್ಮಕೋಟೀರ್ನಯೇ ತ್ವಾಂ .. 8..
 ಲಬ್ಧ್ವಾ ಪುಣ್ಯೈರಗಣ್ಯೈರಿಹ ಮನುಜಜನಿಂ ದುರ್ಲಭಾಂ ಭಂಗಹೀನಾಂ
 ನಾಧಸ್ತಾದ್ಗಂತುಮೀಹೇ ಯದಪಿ ಕುಶಲತಾ ನಾಸ್ತಿ ಚೋರ್ಧ್ವಂ ಪ್ರಯಾತುಂ .
 ಕುರ್ವೇ ಕರ್ಮಾಣಿ ಕಿಂತು ಪ್ರಸಭಮಭಿಪತೇತ್ಪೂರುಷೋ ಯೈರಧಸ್ತಾತ್
 ಊರ್ಧ್ವಂ ತ್ವಂ ಪ್ರಾಪಯೇರ್ಮಾಂ ತವ ಪದಮತುಲಂ ದೇವ ಭದ್ರಾದ್ರಿನಾಥ .. 9..
 ಬಾಣಸ್ತೇ ಪೂಜಿತೋ ಮೇ ದಲಯತು ಷಡರೀನ್ ಬಾಧಮಾನಾನಜಸ್ರಂ
 ಚಾಪಸ್ತೇ ನಾಶಯೇನ್ಮೇ ಸಕಲಮಪಿ ಮಹಾಪಾತಕಾನಾಂ ಸಮೂಹಂ .
 ಪಾದಸ್ತೇ ಪಾದುಕಾಯಾ ಇವ ಮಹಿತತರಂ ಸ್ಥಾನಮೀಶಾರ್ಪಯೇನ್ಮೇ
 ಕಾಯಸ್ತೇ ಕಾಮದೋಗ್ಧಾ ನಯನಪಥಗತೋ ಭಾತು ಭದ್ರಾದ್ರಿನಾಥ .. 10..
 ಲಾವಣ್ಯಾನಾಂ ನಿಧಾನಂ ಸುರನರಜನತಾ ತಾಪನಿರ್ಮೋಕ್ಷಹೇತುಃ
 ಕಲ್ಪಾಗೋ ಮಾರ್ಗಣಾನಾಂ ಕಲಿಕಲುಷದೃಶಾಂ ಸ್ವರ್ಗಮಾರ್ಗಪ್ರದೀಪಃ .
 ಭದ್ರಾದ್ರೌ ನೇತ್ರಭಾಜಾಂ ಅಮೃತರಸಲಸಚ್ಚುಧ್ಧಸಿದ್ಧಾಂಜನಶ್ರೀಃ
 ಆಸ್ತೇ ಸೀತಾದೃಗೀಕ್ಷಾದ್ವಿಗುಣಿತ ವಿಲಸತ್ಕಾಲಿಮಾ ಕಾಲಮೇಘಃ .. 11..
 ಉಚ್ಛೇತ್ತಾ ಸಂಶಯಾನಾಂ ಶ್ರುತಿಶಿಖರಗಿರಾಮರ್ಥನಿರ್ಣಾಯಕತ್ವೇ
 ಶಾ(ಶ)ಸ್ತ್ರಾಭ್ಯಾಸಸ್ಯ ಕಾಲೇಽಪ್ಯಭಿಗತ ವಿನುವದ್ವ್ಯದ್ಧಲೋಕಸ್ಯ ನಿತ್ಯಂ .
 ಶಾಸ್ತ್ರಾಣಾಮರ್ಥಜಾತಪ್ರವಚನಪಟುಧೀರ್ಜನ್ಮಭೂಮಿಃ ಕಲಾನಾಂ
 ಭದ್ರಾದ್ರೌ ಭಾತಿ ಕಶ್ಚಿದ್ಭವಗಹನಚರ ಶ್ರಾಂತವಿಶ್ರಾಂತಿ ವೃಕ್ಷಃ .. 12..
 ಸತ್ಪೋದ್ರೇಕಪ್ರಕಾಶಃ ಶರಣಮಭಿಯತಾಂ ಪ್ರಾಣಿನಾಂ ತಾಮಸಾನಾಂ
 ಆದ್ರಾಘಸ್ಕಾರಿಣಾಂ ನೋ ಹೃದಯಗತಮಹಾನುಗ್ರಹಾವೇದಕೋಽಯಂ .
 ಚೇತಃಕಲ್ಪಾರಚಂಚದ್ವಿಕಸನಕರಣೇ ಚಂದ್ರಿಕಾ ಭೂಸುತಾಯಾಃ
 ಭದ್ರಾದ್ರೀಶಸ್ಯ ಹಾರ್ದಂ ವ್ಯಪನಯತು ತಮಃ ಸುಂದರೋ ಮಂದಹಾಸಃ .. 13..
 ಸೀತಾನೇತ್ರಾಂತವೀಕ್ಷಾಸಿತರುಚಿಶಬಲಶ್ಚಿಷ್ಠರಾಗಾನುವಿದ್ಧಃ
 ಕೇಯೂರ ಸ್ವರ್ಣಕಾಂತಿವ್ಯತಿಕರ ಸುಭಗೋ ರಾಮ ತೇ ಮಂದಹಾಸಃ .
 ಐಂದ್ರೇಷ್ಟಾಸಸ್ಯ ಶಂಕಾಂ ವಿತರತಿ ಸತತಂ ಪಶ್ಯತಾಂ ಲೋಚನಾನಾಂ
 ಯುಕ್ತಂ ಭದ್ರಾದ್ರಿನಾಥ ತ್ವಮಪಿ ಜಲಧರಭ್ರಾಂತಿದಾಯೀ ವಿಭಾಸಿ .. 14..

ನೇತ್ರಾಹ್ಲಾದ ಪ್ರವೀಣೋ ನಿಜತನುಮಹಸಾ ಸಂತತಂ ಲಕ್ಷ್ಮಣೇತೋ
 ನಿತ್ಯಂ ಸನ್ಮಾರ್ಗಗಾಮೀ ಸಕಲಮಪಿ ಹರಂಸ್ತಾಪಮತ್ಯಂತಶುದ್ಧಃ .
 ಆಲೋಕೇನೈವ ದೂರಾದಪಿ ದೃಢತಮಸಾಂ ಛೇದನೇ ಸಂಪ್ರವೃತ್ತೋ
 ಭದ್ರಾದ್ರೌ ಕಿನ್ನು ರಾತ್ರಿಂಚರನಿಧನಪರೋ ಭಾಸತೇ ರಾಮಚಂದ್ರಃ .. 15..
 ಚಿತ್ರಂ ಭದ್ರಾಚಲೇಂದೋ ತವ ಕಿಲ ಚರಿತಂ ವರ್ಣ್ಯತಾಂ ಕೈರ್ವಚೋಭಿಃ
 ಸೀತಾಯಾ ವಿಪ್ರಯೋಗೇ ಕರುಣಕರಣತಾ ಪ್ರಸ್ಫುಟಾ ತೇ ವಿಲಾಪೈಃ .
 ತ್ಯಕ್ತ್ವಾ ತಾಮೇವ ದೇವೀಂ ಪುರಜನವಚಸಾ ಗರ್ಭಿಣೀಂ ಕಾನನಾಂತೇ
 ಧೀರೋಽಭೂಃ ಪಾಲಯನ್ಮಾಂ ಮುಖಕರಣಪರೋ ವತ್ಸರಾಣಾಂ ಸಹಸ್ರಂ .. 16..
 ಕ್ವಾಹಂ ಮಾಂದೈಕಭೂಮಿಃ ಕ್ವಚ ರಘುತಿಲಕೋ ವಿಧ್ವದೀಡ್ಯಾಂಘ್ರಿಪದ್ಮಃ
 ಸ್ತೋತ್ರಾಯಾಥಾಪಿ ತಸ್ಯ ಪ್ರಸರತಿ ಹೃದಯಂ ವಾರ್ಯಮಾಣಂ ಮಯಾಪಿ .
 ಮೋದೇನಾಥಾಪಿ ನೂನಂ ರಘುಕುಲವೃಷಭೋ ಭದ್ರಶೈಲಾಗ್ರವಾಸೀ
 ಸ್ತಂಭಾರೋಹಪ್ರಯತ್ನಂ ಹಸತಿ ಕಿಲ ಶಿಶುಂ ವೀಕ್ಷ್ಯ ನಂದನ್ವಿತಾ ಹಿ .. 17..
 ಶೃಣ್ವಂತೋ ವಾ ಪಠಂತಸ್ತವ ಚರಿತವರಂ ಹಂತ ವಾಲ್ಮೀಕಿಬದ್ಧಂ
 ಭಕ್ತಾ ಆನಂದಬಾಷ್ಪಾಕುಲನಯನ ಯುಗಾಃ ಕಿಂಚ ರೋಮಾಂಚವಂತಃ .
 ಯತ್ರಾಸೀರಂಸ್ತತೋ ಮಾಮಪಿ ನಯ ಭಗವನ್ಭದ್ರ ಭದ್ರಾಚಲೇಶ
 ಪ್ರಾಪ್ತ್ಯಾ ಮ್ಯುತ್ತೀರ್ಯ ಮೋಹಾಂಬುಧಿಮಥ ಭವತಸ್ತೇಜಸೇದ್ಧಂ ಪದಂ ತತ್ .. 18..
 ಐಶ್ವರ್ಯಂ ಧನಲಾಭಮಪ್ಯಧಿಕತಾಂ ಸ್ವೇಷು ಪ್ರಶಂಸಾವಹಾಂ
 ಅರ್ಥಿಭ್ಯೋಽರ್ಪಣಮನ್ನ ವಸ್ತಧನ ಸದ್ವಿದ್ಯಾದಿಕಾನಾಮಪಿ .
 ಯೇ ವಾಂಛಂತಿ ತ ಏಕದಾಪಿ ಮನುಜಾ ಗೋದಾವರೀಮಜ್ಜನಾಃ
 ಭದ್ರಾದ್ರೀಶ್ವರಪಾದಪದ್ಮಯುಗಲೀನಮ್ರಾ ಭವಂತು ಕ್ಷಣಂ .. 19..
 ಭೋ ಲೋಕಾಃ ಶೃಣುತೇದಮಲ್ಪಧಿಷಣೇನಾವ್ಯಕ್ತಮಲ್ಪಂ ವಚೋ
 ವೈದುಷ್ಯಂ ಕವಿತಾಂ ಧನಂ ನಿಪುಣತಾಂ ಯಚ್ಛೇತರತ್ನೀರ್ತಿಕೃತ್ .
 ರಾಮಃ ಸ್ವೇಷು ಪರೀಕ್ಷತೇ ನ ಕುಹಚಿದ್ಭಕ್ತಿಂ ಪರಂ ಪಶ್ಯತಿ
 ಕ್ಷೇಮಾರ್ಥಂ ತದುಪೇತ ಭದ್ರಧರಣೀಭೃನ್ನಾಥದೃಷ್ಟೇಃ ಪದಂ .. 20..
 ರಾಮೋ ರಾಮ ಇತೀವ ಸರ್ವಜನತಾಸಂಘುಷ್ಯಮಾಣೇ ವಿಭೌ
 ಅಜ್ಞಾನಾದಿವ ತೇ ಕಥಾಂ ಸುರಮುನಿಂ ಪಪ್ರಚ್ಛ ವಲ್ಮೀಕಿಭೂಃ .
 ತೇನ ಜ್ಞಾತಮಿದಂ ತವೋತ್ತಮಕಥಾ ವಕ್ತಾದ್ಗೃಹೀತಾ ಗುರೋಃ
 ಮುಕ್ತ್ಯೈ ಸ್ಯಾದಪಿ ಭುಕ್ತಯೇ ತನುಭೃತಾಂ ಭದ್ರಾದ್ರಿನಾಥ ಪ್ರಭೋ .. 21..
 ಹಂಸಂ ತ್ವಾಮವಯಂತಿ ಶಾಸ್ತ್ರನಿಪುಣಾಃ ಸನ್ಮಾನಸೇ ಸಂಚರ-
 ನೈವಂ ಚೇತ್ತವ ಪಕ್ಷಪಾತಮುಚಿತಂ ಮನ್ಯೇ ಮಹೀಪೇಶ್ವರ .
 ತಸ್ಯ ಸ್ಥಾನಮಮುಂ ಜನಂ ಕಲಯಿತುಂ ಕ್ವಾಕ್ಷೇಪಕರ್ತಾಽಸ್ಮಿ ತೇ

ಭದ್ರಾದ್ರೀಶ್ವರ ಭಾವಯಾಸ್ಯ ಸಮಯಂ ಸಜ್ಜೋಽಸ್ಮ್ಯಹಂ ಸರ್ವದಾ .. 22..
 ಯದ್ಭ್ರಹ್ಮಾಹುರಪಾಣಿಪಾದಂ ಅಮನೋ ನಿಷ್ಕರ್ಣಚಕ್ಷುರ್ಮಹತ್
 ತದ್ಭ್ರಷ್ಟಂ ಕಥಮೀಶ್ವಹೇ ಕಥಮಹೋ ನಂತುಂ ಸಮೀಹಾಮಹೇ .
 ಇತ್ಯಾಲೋಚ್ಯ ವಿಷೀದತಾಂ ತನುಮತಾಂ ಕ್ಷೇಮಾಯ ರಾಮಾತ್ಮನಾ
 ತದ್ಭದ್ರಾಚಲ ಸೀಮ್ನಿ ರಾಜತಿತರಾಂ ಸರ್ವಾನ್ಮಮರ್ಥಾನ್ ದದತ್ .. 23..
 ವಾಜ್ಞೇ ನಿಗುಣ ಮಾನುಷಸ್ತುತಿಹತಾ ಚೇತೋ ಹತಂ ಚಿಂತಯಾ
 ಹಸ್ತೋಽಯಂ ಮಮ ದುರ್ಜನಾರ್ಪಿತಧನಾದಾನೇನ ನಿತ್ಯಂ ಹತಃ .
 ಪುಷ್ಪಂ ದುಷ್ಪಪರಾನ್ನತಶ್ಚ ಜಠರಂ ಸ ತ್ವಂ ಪ್ರಸೀದೇಃ ಕಥಂ
 ನಿರ್ವ್ಯಾಜಾಂ ಪ್ರತಿಪಾಲಯೇ ತವ ಕೃಪಾಂ ಭದ್ರಾದ್ರಿನಾಥ ಪ್ರಭೋ .. 24..
 ಮಾಯಾ ತ್ವಾಂ ಜನಯತ್ಯಜಂ ವಿದಧತೀ ನಾಮಾನಿ ತೇ ಸಾದರಂ
 ಬ್ರಹ್ಮಾ ವಿಷ್ಣುರುಮಾಪತೀ ರಘುಪತಿಃ ಕೃಷ್ಣಶ್ಚ ಕಲ್ಕೀತಿ ಚ .
 ಮತ್ಪ್ರಾಣಾಯ ನಿಯೋಜಯೇದ್ಯದಿ ತದಾ ಕುರ್ಯಾಶ್ಚ ಮದ್ರಕ್ಷಣಂ
 ಶ್ರೀಭದ್ರಾದ್ರಿವಿಭೋ ಮದೀಯದುರಿತೈಃ ಸಾ ನೈವಮಾಧಾದ್ ಧ್ರುವಂ .. 25..
 ಕಲ್ಯಾಣಂ ಕಮಲಾಪತೇಃ ಕಲಯತಾತ್ಮಮ್ರೋಽವತಾರಃ ಸ ನೋ
 ಯಃ ಕಂಕಾಯ ಚ ಯೋಗಿನಾಮಸುಲಭಂ ಸ್ಥಾನಂ ಸ್ವಯಂ ಪ್ರಾದದಾತ್ .
 ಗತ್ವಾನ್ಯಂ ಪುರುಷಂ ಧಿಯಾ ಮುನಿವಧೂಂ ಭ್ರಷ್ಟಾಂ ಪುನಾತಿ ಸ್ಮ ಯೋ
 ಯೋ ವಾ ದಕ್ಷಿಣದೇಶಜಾನ್ಮುಖಯಿತುಂ ಭದ್ರಾಚಲೇ ತಿಷ್ಠತಿ .. 26..
 ಕಲ್ಪದ್ಯುಃ ಕವಿತಾಜುಷಾಂ ಕುಲಗುರುವಿದ್ಯೇಷ್ವಯಾ ಶ್ರಾಮ್ಯತಾಂ
 ಭಾರೂಪಃ ಪ್ರಣತಾಂತರಸ್ಥತಮಸಾಂ ಭೋಗ್ಯಂ ಪರಂ ಯೋಗಿನಾಂ .
 ಕಾಲಃ ಕೌಣಪಸಂತತೇಶ್ಚ ಕರುಣಾ ಮೂರ್ತಾ ಮಹಾಗಸ್ತ್ರಿನಾಂ
 ಭದ್ರಂ ದಾತುಮನರ್ಗಲಂ ವಿಜಯತೇ ಭದ್ರಾಚಲೇ ಕೋಽಪಿ ನಃ .. 27..
 ಯಸ್ಯಾಂಘ್ರೇಃ ಸಕೃದರ್ಪಣಾದ್ರಘುಕುಲಕ್ಷಪಾಲ ಸಿಂಹಾಸನಂ
 ಪ್ರಾಪ್ತಂ ಪಾದುಕಯಾಽಪಿ ರಾಕ್ಷಸಪತಿಃ ಕೀಶಾಧಿಪಶ್ಚ ಸ್ವಯಂ .
 ಆಸ್ತಾಂ ಪ್ರೇಮಭರೇಣ ನುನ್ನಮನಸೌ ಸಚ್ಚಾಮರಗ್ರಾಹಿಣೌ
 ಯಸ್ಯಾಸೌ ಮಮ ಸೇವ್ಯತಾಮಧಿಗತೋ ಭದ್ರಾಚಲಸ್ಯೋಪರಿ .. 28..
 ಚಾಪೋ ಯಸ್ಯ ತನೋತಿ ಪಾತಕತತೇಃ ಸೇತೌ ಕೃತಾಗ್ರಃ ಕ್ಷತಿಂ
 ಬಾಣೋ ಯಸ್ಯ ಕಪೀಶಭಾವಮದದಾತ್ಪುತ್ರಾಯ ಭಾಸಾಂ ನಿಧೇಃ .
 ವೀಕ್ಷಾ ಯಸ್ಯ ಚ ಪಾಪಿನೋಽಪಿ ಭವತಿ ಸ್ವಲೋಕನಿಃಶ್ರೇಣಿಕಾ
 ಸೋಽಯಂ ವಾಜ್ಮನಸಾತಿಗಾಮಿ ಮಹಿಮಾ ಜಾಗರ್ತಿ ಭದ್ರಾಚಲೇ .. 29..
 ಯದ್ವೀಕ್ಷಾ ಶರಭಂಗನಾಮಕಮುನೇಃ ವೈಧಾತ್ವದಾತ್ ಜ್ಯಾಯಸೀ
 ಯತ್ನೇವಾ ಯುವರಾಜತಾಖ್ಯಪದತಃ ಶ್ಲಾಘ್ಯಾ ಸುಮಿತ್ರಾಭುವಃ .
 ಯಚ್ಚಾರಿತ್ರಕಥಾಶ್ರುತಿರ್ಹನುಮತೋ ವೈಕುಂಠವಾಸಾಧಿಕಾ

ತಾಸ್ತಿಸ್ತೋಽಪಿ ಚ ಭದ್ರಶೈಲ ಶಿಖರೇ ಲಭ್ಯಾಃ ಸ್ವತೋ ದೇಹಿನಾಂ .. 30..
 ಯಂ ವಕ್ಷಃಸ್ಥಲಮಾಸ್ಥಿತಾಽಪಿ ಕಮಲಾ ನೋ ತತ್ಸ್ವತೋ ಜಾನತೀ
 ತಸ್ಯಾನುಗ್ರಹಮೀಪ್ಸತೀವ ಪದಯೋಃ ಸೇವಾಂ ಸದಾ ಕುರ್ವತೀ .
 ಸೋಽಯಂ ರಾಮವಪುಃ ಪ್ರಕಾಶಿತಮಹಾತತ್ತ್ವಃ ಸ್ವಯಂ ಬ್ರಹ್ಮಣಾ
 ಮೂಢಾನುಗ್ರಹಕಾಂಕ್ಷಯಾ ವಿಲಸತಿ ಶ್ರೀಭದ್ರಶೈಲೋಪರಿ .. 31..
 ಅಂಗಾಭಾಜಿತ ತೋಯದಾಯ ಭಜತಾಂ ಭಂಗಾವಹಾಯ ದ್ವಿಷಾಂ
 ಗಂಗಾಪಾವನತಾಪ್ರದಾಯ ಮಹಿಜಾಸಂಗಾಧಿಕಾನಂದಿನೇ .
 ಪಿಂಗಾಕ್ಷೇಶಸಖಾಯ ಮೇ ನತಿಶತಂ ರಂಗಾಧಿರಾಜಾರ್ಚಿನೇ
 ತುಂಗಾತ್ಯಜ್ಜ ಲಭದ್ರಶೈಲವಿಲಸಚ್ಚಂಗಾಗ್ರಭೂವಾಸಿನೇ .. 32..
 ಯಾಚೇ ತ್ವಾಂ ರಘುನಾಥ ಕಿಂಚನ ನ ತೇ ದತ್ತೇನ ತೇನ ಕ್ಷತಿಃ
 ಸಾರಥ್ಯಂ ದದತೇ ತ್ವದರ್ಥಮಯತೇ ಭಕ್ತಿಂ ಸುಮಂತ್ರಾಯ ತೇ .
 ಯದ್ರೂಪಂ ಸಮದರ್ಶಯಃ ಕರುಣಯಾ ಪ್ರಸ್ಥಾಸ್ಯಮಾನೋ ವನಂ
 ತತ್ತೇಜೋಮಯಮೀಕ್ಷಿತುಂ ಮಮ ಮನೋ ಭದ್ರಾಚಲೇಶೇಚ್ಛತಿ .. 33..
 ಕಾರುಣ್ಯಾವೃತವರ್ಷಕೋ ಜನಕಜಾವಿದ್ಯುಲ್ಲತಾಸಂಗವಾನ್
 ಸಂತಾಪಂ ಶಮಯನ್ ಸ್ವಮಾಶ್ರಿತವತಾಂ ಶ್ಯಾಮಾಭಿರಾಮಾಕೃತಿಃ .
 ನಿತ್ಯಂ ಸತ್ಪಥಮಾಶ್ರಿತೋ ಜನತಯಾ ಸಂಪ್ರಾರ್ಥ್ಯಸಂದರ್ಶನಃ
 ಭದ್ರೋರ್ವೀಧರಮಾಶ್ರಿತೋ ವಿಜಯತೇ ರಾಮಾಭಿಧಾನೋ ಘನಃ .. 34..
 ಚೇತೋ ಮೇ ವಿಷಯೇಷು ಸಂಚರತಿ ನ ಪ್ರಹೋಽಸ್ಮಿ ತೇ ಪಾದಯೋಃ
 ಸದ್ಭಿಃ ಸಾಧು ಸಮಾಗಮೋ ನ ಕುಹಚಿತ್ ಶ್ರದ್ಧಾ ಚ ನೋ ಕರ್ಮಣಿ .
 ಸಂಸಾರಾಂಬುನಿಧಿಂ ತರೀತುಮನಸಃ ಕಿಂ ವಾಸ್ತಿ ಮೇ ಸಾಧನಂ
 ಭದ್ರಾದ್ರೀಶ್ವರ ತೇ ವಿನಾಸದ್ಯ ಶಬರೀಮೋಕ್ಷಪ್ರದಾತಃ ಕೃಪಾಂ .. 35..
 ಶ್ರೇಯಃ ಪಕ್ಷ್ಮಲಯಂತಿ ಸೂಕ್ತಿಷು ಸುಧಾಂ ಸಿಂಚಂತಿ ರಾಜ್ಞಾಂ ಸಭಾ-
 ಸ್ವಾತನ್ವಂತಿ ಜಯಂ ಸಮಂ ಬುಧಗಣೈರ್ವಿದ್ಯಾವಿವಾದೇಷ್ಟಪಿ .
 ಆಕಿಂಚನ್ಯಮಪಾನುದಂತಿ ಹೃದಯಂ ಕುರ್ವಂತ್ಯಹೋ ನಿರ್ಮಲಂ
 ಭದ್ರಾದ್ರೀಶ್ವರ ರಾಮಭದ್ರ ಕರುಣಾಪುಲ್ಲತ್ಕಟಾಕ್ಷಾಂಕುರಾಃ .. 36..
 ಚಾಂಚಲ್ಯಂ ಪರಿಹರ್ತುಮಬ್ಧಿಪಯಸೋ ನಾಥೇಶಿಷೇ ಸ್ವೇಚ್ಛಯಾ
 ಚೇತೋ ಮೇ ಚಪಲಂ ವಿಧಾತುಮಚಲಂ ಶಕ್ತೇ ನ ಕಿಂ ತ್ವತ್ಪದೇ .
 ಈಶಸ್ತ್ವಂ ವರಭದ್ರಶೈಲನಿಲಯ ಸ್ಥಾಣೋರ್ಧನುಭಂಜನೇ
 ಮತ್ಕರ್ಮಾಂಕುರಮೀಶ್ವರೋ ದಲಯಿತುಂ ಕಿಂ ನೇತಿ ವಿಜ್ಞಾಪಯೇ .. 37..
 ಸೇವ್ಯಸ್ತ್ವಂ ಶ್ರುತಿಶೀರ್ಷವಾರ್ಧಿತಲಗೈರ್ನಿತ್ಯಂ ಮುನೀನಾಂ ಗಣೈಃ
 ಮೂಢೇಷು ಪ್ರಥಮಾಸನಂ ಪ್ರಥಯತಾ ಸೇವ್ಯೋ ಮಯಾಽಪಿ ಸ್ವಯಂ .

ನಾನಾನಂದಮಯಂ ಸ್ವಧಾಮ ನಯಸೇ ಮಾಮಪ್ಯಸಂದೇಹತೋ
ಯುಕ್ತಂ ಕಿಂ ನು ಬುಧಾಬುಧೌ ಸಮತಯಾ ಭದ್ರಾದ್ರಿನಾಥೇಕ್ಷಸೇ .. 38..
ಕೀರ್ತ್ಯರ್ಥಂ ನ ತು ಭಕ್ತಿತೋ ರಘುಪತೇ ಗುಂಭಂತಿ ಯೇ ತ್ವತ್ಪಥಾಂ
ವಾಚಾ ಮಾಕ್ಷಿಕಧುರ್ಯಯಾ ತವ ಕೃಪಾಪಾತ್ರತ್ವಮಾಯಾಂತಿ ತೇ .
ಜಿಹ್ವಾಚಾಪಲತೋ ರಸಾಯನವರಂ ಯೇ ಭುಂಜತೇ ತೇಽಪಿ ಕಿಂ
ನಾರೋಗ್ಯಂ ಮಹದಾಪ್ನುವಂತಿ ಭುವನೇ ಭದ್ರಾಚಲೇಶ ಪ್ರಭೋ .. 39..
ತ್ವದ್ಭಾಣೇನ ನಿಮಜ್ಜಿತೋ ಜಲನಿಧೌ ಮಾರೀಚನಾಮಾಸರಃ
ಪಶ್ಯನ್ ರಾಮಮಯಂ ಜಗನ್ಮುನಿತೀರ್ಭೀತೇರ್ಭರಾದತ್ಯಗಾತ್ .
ಪಾಪೋಽಮೂಂ ಗತಿಮಾನಶೇ ಯದಿ ತವಾಧಾಯಾಪರಾಧಂ ಪರಂ
ಕಿಂ ವಾಚ್ಯಂ ವರಭದ್ರಶೈಲನಿಲಯ ತ್ವತ್ಪಾದಪದ್ಮಾರ್ಚಿಷು .. 40..
ರಾಮ ತ್ವತ್ಪದಪದ್ಮಯೋರ್ನಋರುಚಿರ್ಹಾರ್ದಂ ತಮೋ ಮೇ ಹರೇತ್
ಉದ್ಭೂತಾ ಚರಣಾಂಬುಜಾತ್ತವ ಪುರಾ ಸ್ತೋತಸ್ವಿನೀ ದ್ಯೋಸದಾಂ .
ಸೋಘ್ನಾ ತೇ ಜಲಧಿಪ್ರಯುಕ್ತ ಶರಸಂಸಕ್ತಾಗ್ನಿತಾಪಂ ಪರಂ
ಪತ್ಯರ್ಥಂ ಶರಣಾಗತೇವ ಲಸತಿ ಶ್ರೀಭದ್ರಶೈಲೇಶ ಯಾ .. 41..
ಕೃತ್ವಾಽಽಗಾಂಸಿ ಬಹೂನ್ಯಪಿ ಪ್ರತಿದಿನಂ ತ್ವತ್ತೋ ಭಯಂ ನಾಪ್ನುಯಾಂ
ಕೃತ್ವಾಽಽಗೋ ವಧದಂಡನಂ ಸ ಬಲಿಭುಕ್ ಕಿಂ ನ ತ್ವಯಾ ರಕ್ಷಿತಃ .
ತ್ವಾಂ ಯಾತಃ ಶರಣಂ ತಥಾಽಹಮಪಿ ಕಿಂ ತ್ವಾಂ ರಕ್ಷಕಂ ನಾಪ್ತವಾನ್
ಭದ್ರಾದ್ರೀಶ್ವರ ವರ್ಷ ಮಯ್ಯಪಿ ಕೃಪಾಪೂರ್ಣಾನ್ ಕಟಾಕ್ಷಾಂಕುರಾನ್ .. 42..
ಕುರ್ವನ್ಯರ್ಮ ಮದರ್ಥಮೇಷ್ಯತಿ ತತಃ ಸಿದ್ಧಿಂ ಭವಾನಿತ್ಯಮುಂ
ಪಾರ್ಥಾಯಾರ್ಥಮುಪಾದಿಶೋ ನ ಖಲು ತದ್ವಾಕ್ಯಂ ಮೃಷಾಽವೋಚಥಾಃ .
ಧುತ್ವಾ ರಾವಣಮಾಹರಂತಮವನೀಪುತ್ರೀಂ ರಥಾತ್ಪಾತಯನ್
ಪಕ್ಷಚ್ಛೇದಮವಾಪ್ಯ ಭದ್ರಗಿರಿರಾಟ್ ! ಗೃಧ್ರಃ ಪದಂ ತೇಽಗಮತ್ .. 43..
ಮಾಹಾತ್ಮ್ಯಂ ತವ ವೇದಿತುಂ ರಘುಪತೇ ನಾಲಂ ವಿರಿಂಚಾದಯೋ
ವಾಲ್ಮೀಕಿಸ್ತದವೇತ್ತವೈವ ಕೃಪಯಾ ಲೇಶಸ್ಯ ಲೇಶಾತ್ಮನಾ .
ಸತ್ಯೇವಂ ತವ ವೈಭವಂ ಭುವಿ ಕವಿಃ ಕೋ ವರ್ಣಯೇತ್ಯತ್ನೈಃ
ತ್ವದ್ಧತ್ತಾಂ ಕವಿತಾಂ ತವೈವ ಪದಯೋರ್ಭದ್ರಾಚಲೇಶಾರ್ಪಯೇ .. 44..
ವೀಕ್ಷಾ ತೇ ರಘುನಾಥ ಹಂತ ಶಬರೀಮೋಕ್ಷಾಯ ಸಂಕಲ್ಪತೇ
ವೀರ್ಯಂ ಶಂಕರಚಾಪಭಂಜನಕೃತೇ ಪ್ರೌಢಿಂ ಸಮಾಲಂಬತೇ .
ಕ್ರೋಧೋ ರಾಕ್ಷಸರಾಟ್ಮಿರೋದಶಶತೀಂ ಭೂಮೌ ಕ್ಷಿಪತ್ಯಂಜಸಾ
ಶ್ರೀಭದ್ರಾಚಲನಾಥ ತೇ ಸ್ತುತಿವಿಧೌ ಕೇ ವಾ ವರಾಕಾ ವಯಂ .. 45..
ಕಿಂ ತೇ ಮೇ ವರಿವಸ್ಯಯಾ ವಿಹಿತಯಾ ನೂನಂ ನ ಮಾಮೀಕ್ಷಸೇ
ರಕ್ಷೋವಾನರನಾಯಕಾವಭವತಾಂ ತೇ ಚಾಮರಗ್ರಾಹಿಣೌ .

ದಾಸಸ್ತೇ ನಯನೇ ಗಿರೇರಪಿ ಮಹಾದಕ್ಷೋ ಹನೂಮಾನಭೂತ್
 ಸರ್ವೋರ್ವೀಪತಿತಾಂ ಸ್ವಯಂ ಚ ವಹನೇ ಭದ್ರಾದ್ರಿನಾಥ ಪ್ರಭೋ .. 46..
 ಭದ್ರಾದ್ರೀಶ ತವೇಡಿತಾನಿ ಚರಿತಾನ್ಯತ್ಯದ್ಭುತಾನಿ ಪ್ರಭೋ
 ಪಾಷಾಣಪ್ಲವನಂ ತೃಣಸ್ಯ ಚ ತಥಾ ಬ್ರಹ್ಮಾಸ್ತ್ರತಾಪಾದನಂ .
 ಸ್ತ್ರೀತ್ವಪ್ರಾಪಣಮಶ್ನುನಶ್ಚ ಧನುಷಃ ಶಂಭೋಸ್ತಥಾ ಭಂಜನಂ
 ದೃಶ್ಯಂತೇ ಕ್ಷ ನು ನಾಮ ಕಂಕಶಬರೀಮೋಕ್ಷಪ್ರದಾನಂ ತಥಾ .. 47..
 ಕೋಪಸ್ತೇ ವಿಶದಃ ಪಯೋಧಿಪಯಸಾಂ ಕ್ವಾಥಕ್ರಿಯಾದಾನತಃ
 ಶಕ್ತಿಸ್ತೇ ಪರಮೇಶಬಾಹುವಿದ್ಯುತೇಷ್ವಾಸದ್ವಿಧಾಭಂಜನಾತ್ .
 ಪ್ರೀತಿಸ್ತೇ ಚ ರಜಸ್ತಮೋತಿಗಪದಾದೇಶಾತ್ತಿರಶ್ಚಸ್ತಥಾ
 ವಾತ್ಸಲ್ಯಂ ಮಮ ಭದ್ರಭೂಧರಪತೇ ನಿರ್ಹೇತುಕಂ ರಕ್ಷಣಾತ್ .. 48..
 ಗಾಧಾಭಿಃ ಸ್ವಕಪೋಲಕಲ್ಪಿತ ಪದೋನ್ನಿಷ್ಯಂದಿ ಮಾದ್ವೀರಸಾ-
 ಸ್ವಾದಾನಂದಿತ ಸಜ್ಜನಾಭಿರನಿಶಂ ಗಾಯಂತಿ ಹಿ ತ್ವಾಂ ಬುಧಾಃ .
 ಜೀವನ್ಮುಕ್ತತಯಾ ಸ್ಥಿತಾ ಅಪಿ ಚ ತೇ ಯದ್ಯೇವಮರ್ಹತ್ತಮಾಃ
 ಜೋಷಂ ಭಾವಮವಾಪ್ನುಯಾಂ ಕಥಮಹಂ ಭದ್ರಾದ್ರಿನಾಥ ಪ್ರಭೋ .. 49..
 ಕಲ್ಯಾಣಂ ಕಲಯಸ್ವ ಮೇ ಕಲಿಮಲಂ ಸಂಸಕ್ತಮುನ್ಮೂಲಯ
 ಭ್ರಾಂತಿಂ ವಾರಯ ಭೋಗಜಾಲಜಸುಖೇ ಕಾಮಾದಿಕಾನ್ಸಂಹರ .
 ಚಿತ್ತಂ ನಿರ್ಮಲಯ ಪ್ರಮೋಹಭರಿತಂ ಸ್ವಾತ್ಮಾನಮಾದರ್ಶಯ
 ಕ್ಲಾಂತಂ ಮಾಂ ಭವದಾವತಃ ಶಿಶಿರಯ ಶ್ರೀಭದ್ರಶೈಲೇಶ್ವರ .. 50..
 ಚಂದ್ರೋಽಭೂನ್ಮನಸಸ್ತವೇತಿ ವಚನಂ ವಕ್ತಿ ಶ್ರುತಿಃ ಸೋಽಪ್ಯಸೌ
 ಆಹ್ಲಾದಂ ವಿತನೋತಿ ಶೀತಲರುಚಿಃ ಸನ್ಮಾರ್ಗಗಾಮೀ ಸದಾ .
 ಕಾರ್ಯಂ ಕಾರಣತೋ ಗುಣಾನ್ ಲಭತ ಇತ್ಯಾಹುರ್ಮನಸ್ತೇ ತಥಾ
 ಭದ್ರಾದ್ರೀಶ್ವರ ತಾನ್ಮುಣಾಂಸ್ತವ ಸಮಾನ್ ಸಂಕ್ರಾಮಯಾಸ್ಮಾಸ್ತಪಿ .. 51..
 ದುಷ್ಟಸ್ಯಾಪಿ ವಿನಿಂದತೋಽಪಿ ದಯಸೇ ತ್ವಂ ವಾಲಿನಃ ಸ್ಮ ಸ್ಪುಟಂ
 ಭಾರ್ಯಾಹರ್ತರಿ ರಾವಣೇ ಯುಧಿ ಜಿತೇ ನ ಘ್ನನ್ಮುಹಂ ಪ್ರೈಷಯಃ .
 ಸೀತಾವಕ್ಷಸಿ ದಾರಣಂ ಕೃತವತಃ ಕಾಕಸ್ಯ ರಕ್ಷಾಮಧಾಃ
 ಭದ್ರಾದ್ರೀಶ್ವರ ಮಾಂ ಪರಂ ದುರಿತಿನಂ ತ್ವಂ ಶಿಕ್ಷಸೇ ಪ್ರತ್ಯಹಂ .. 52..
 ವಂದಿತ್ವಾ ತವ ಪಾದಪದ್ಮಯುಗಲಂ ವಂದೇಯ ನಾನ್ಯಂ ಕ್ವಚಿತ್
 ಪ್ರಾರ್ಥ್ಯ ತ್ವಂ ಸ್ವಮಭೀಷ್ಟಿತಂ ನ ಚ ಪರಂ ತತ್ಪಾರ್ಥಯೇಯಂ ಪುನಃ .
 ಏವಂ ಚೇತ್ಸಿಯತೇ ಯಶೋಽಕಲುಷಿತಂ ಸ್ಯಾತ್ತೇ ಮಮೈತತ್ಪ್ರಿಯಂ
 ಭಾವಂ ತಂ ಮಮ ಪಾಲಯಸ್ವ ದಯಯಾ ಭದ್ರಾಚಲಾಧೀಶ್ವರ .. 53..
 ಗಂಗಾಯಾ ಅಪಿ ಚೋತ್ತರೇ ಜನಪದೇ ಜನ್ಮಾಪ್ತವಾನ್ ಸ್ತೇಚ್ಚಯಾ
 ಪಾತುಂ ದಕ್ಷಿಣದೇಶಜಾನಪಿ ಜನಾನ್ ಸಂದರ್ಶನಾನುಗ್ರಹೈಃ .

ನುನ್ನಸ್ತ್ವಂ ದಯಯಾಽತಿಪುಣ್ಯತಟಿನೀ ಗೋದಾವರೀರೋಧಸಿ
 ಪ್ರಾಪ್ತೋ ಭದ್ರಗಿರಿಂ ರಘೂತ್ತಮ ವಿಭೋ ರಕ್ಷಂಜನಾನ್ ಮಾದೃಶಾನ್ .. 54..
 ಕಲ್ಪದ್ರುಮ್‌ಫಧುಪಾಶ್ರಿತಸ್ಪೃಣಮುಖೀ ನಾ ಕಾಮಧೇನುಃ ಶ್ರುತಾ
 ಚಿಂತಾಮಣ್ಯಭಿಧೋ ಮಣಿಶ್ಚ ಕರಿನಃ ಕಿಂಚ ಸ್ಥಿತಾಸ್ತೇ ದಿವಿ .
 ಸತ್ನೈವ್ಯೋ ವಿಜಯೀ ರಣೇ ಸದಯಹೃದ್ಭದ್ರಾಚಲೇ ಭೂತಲೇ
 ನಿರ್ದೋಷೋ ರಘುನಂದನೋ ವಿಜಯತೇ ದೇವೋ ವದಾನ್ಯೋತ್ತಮಃ .. 55..
 ಕಯಾಽದ್ಯ ವಿಧಯಾ ಬ್ರುವೇ ಕಲಿಯುಗಸ್ಯ ದೋಷಂ ಜನಾಃ
 ಕ್ಷಿಪಂತಿ ಬಹು ವತ್ಸರಾನ್ ಕ್ಷಣಮಿವಾರಸೈರ್ಭಾಷಣೈಃ .
 ಅರುಂತುದನರಸ್ತುತೀರ್ವಿದಧತೇ ಸದಾ ಪಂಡಿತಾಃ
 ಸ್ಮರಂತಿ ನ ಕದಾಚನ ಸ್ವಪನತೋಽಪಿ ಭದ್ರಾಚಲಂ .. 56..
 ವಿಚಿತ್ರತರವೇದಿಕಂ ವಿಮಲಹೇಮತಃ ಕಲ್ಪಿತಂ
 ವಿಮಾನವರಮಗ್ರತೋಽಸ್ಯ ಚ ಸುದರ್ಶನಂ ಕಾಂಚನಂ .
 ಪ್ರದಕ್ಷಿಣಪಥಂ ಬುದ್ಧೈಃ ಪರಿತದಿವ್ಯರಾಮಾಯಣಂ
 ಪ್ರಪಶ್ಯತ ವರಾಲಯೇ ರಘುವರಸ್ಯ ಭದ್ರಾಚಲೇ .. 57..
 ಕರೀಂದ್ರಕರಬಾಹವೇ ಕರಧೃತಾಶುಗಾಸೇಷವೇ
 ಪ್ರಶಸ್ತಗುಣ ಸಿಂಧವೇ ಪ್ರಣತಜನ್ಮಿನಾಂ ಬಂಧವೇ .
 ಕಲೀರಿತತಮೋಮುಷೇ ಕಲಿತಪುಣ್ಯಹೃಜ್ಜಗ್ಮುಷೇ
 ನಮಾಂಸಿ ಚ ಸಮರ್ಪಯೇ ನಗರಿತೋರುಭದ್ರಾದ್ರಯೇ .. 58..
 ಮುನೀಂದ್ರವರಮೋಹನೇ ಮುಷಿತಚಕ್ಷುಷೀಕ್ಷಾವತಾಂ
 ವಿದೇಹತನಯಾದ್ಯಶೋರ್ವಿರಚಿತಾಮೃತಾಗ್ರ್ಯಾಂಜನೇ .
 ಸ್ವಸುನಿಶಿಚರಪ್ರಭೋಃ ಸ್ಮರಶರಾರ್ತಿಸಂದಾಯಕೇ
 ಶರೀರಮಹಸಿ ಪ್ರಭೋರ್ವಿಶತಿ ಹೃತ್ತು ಭದ್ರಾಚಲೇ .. 59..
 ಚರಾಚರವಿಧಾಯಿನೀಂ ಚರಣನಮ್ರಧೀದಾಯಿನೀಂ
 ಕವಿಸ್ತುತಿರಸಾದಿನೀಂ ಕರುಣಯಾಽಽರ್ತಸಂರಕ್ಷಿಣೀಂ .
 ದಿಲೀಪಕುಲನಂದಿನೀಂ ದಿವಿಷದಾರ್ತಿಸಂಹಾರಿಣೀಂ
 ಭಜಾಮಿ ಪರದೇವತಾಂ ಭವನಿತೋರುಭದ್ರಾಚಲಾಂ .. 60..
 ಅತೀತಭವಸಂಚಿತ್ರೈರಗಣಿತ್ರೈಶ್ಚ ಪುಣ್ಯವ್ರಜೈಃ
 ಅವಾಪ್ಯ ರಘುನಾಯಕೇಽಭ್ಯಧಿಕಭಕ್ತಿಮದ್ವೈತಿನೀಂ .
 ತಯಾ ಜಿಗಮಿಷೇತ್ಪದಂ ಸುಖಮಯಂ ಜನಶ್ಚೇತ್ತದಾ
 ಪ್ರಯಾತು ಬುಧಸಂಕುಲಂ ಪ್ರಭುಸನಾಥಭದ್ರಾಚಲಂ .. 61..
 ಕಲಿಃ ಕಲಯತೇ ಬಲಾತ್ಕಲುಷಚಿತ್ತಸಂವಾಸನಂ
 ಪ್ರಭೋ ಷಡರಯೋ ಮನಃ ಪ್ರಾಚಯಂತಿ ವಾಸೋಗೃಹಂ .

ಬಿಭೇಮಿ ಚ ಯಮಾದಹಂ ಬತ ತವಾಪಿ ದಾಸೋ ಭವನ್
 ಅತೋಽತ್ರ ತವ ದೃಷ್ಟಯೇ ವಸತಿಮೇಮಿ ಭದ್ರಾಚಲೇ .. 62..
 ಯಸ್ಯೈವಾಖ್ಯಾ ಮರಣಸಮಯೇ ಮುಕ್ತಯೇ ದೇಹಭಾಜಾಂ
 ವಾರಾಣಸ್ಯಾಂ ಮದನರಿಪುಣಾ ಪ್ರೋಚ್ಯತೇ ಕರ್ಣಮೂಲೇ .
 ಯಸ್ಯೈವಾಜ್ಞಾ ಜಲನಿಧಿಜಲಸ್ತಂಭನಪ್ರೌಢಿರಾಸೀತ್
 ಸೋಽಯಂ ಭದ್ರಾಚಲಶಿಖರಗಃ ಶೋಷಯೇಚ್ಛೋಕಮೋಹೌ .. 63..
 ಆಶಾಪಾಶಾಭಿಹತಮನಸಾಮಾಮಯೈಃ ಪೀಡಿತಾನಾಂ
 ಜ್ಞಾತುಂ ಶಕ್ಯಾ ವಿರಹಿತಧಿಯಾಂ ಬ್ರಹ್ಮ ವೇದಾಂತವೇದ್ಯಂ .
 ಪ್ರಾಪ್ತಂ ಯಾವತ್ತನು ಸುಖಮಲಂ ಕಾಂಕ್ಷತಾಂ ಮುಕ್ತಿಮಂತೇ
 ಕಾ ವಾಽಸ್ಯನ್ಯಾ ಗತಿರಿಹ ವಿನಾ ಭದ್ರಶೈಲಾಧಿನಾಥಂ .. 64..
 ಜನ್ಮ ಪ್ರಾಪ್ತಂ ಧನಪತಿಗೃಹೇ ಲೋಕಮಾನ್ಯೇ ತತಃ ಕಿಂ
 ವಿದ್ಯಾ ಲಬ್ಧಾ ವಿನಯಮಹಿತಾ ವಿಶ್ವಹೃದ್ಯಾ ತತಃ ಕಿಂ .
 ವೀರ್ಯೋದ್ರೇಕೋ ಭವತಿ ವಿಜಯಪ್ರಾಪ್ತಿಹೇತುಸ್ತತಃ ಕಿಂ
 ಸೌಖ್ಯಂ ಲಭ್ಯಂ ತ್ವಿಹ ಚ ಪರತೋ ಭದ್ರಶೈಲಾಧಿನೇತುಃ .. 65..
 ಮೃತ್ಯೋರ್ಮೃತ್ಯುಂ ಸತತಮಯತಾಂ ಜಾತಿತೋ ಜ್ಞಾನತೋ ವಾ-
 ಸಜಾನಾನಾಂ ನಿಜಮವರತಾದೋಷಮಪ್ಯುತ್ಸುಕಾನಾಂ .
 ಪ್ರಾಪ್ತಂ ಲೋಕಾನಥ ಚ ಪುನರಾವೃತ್ತಿಶೂನ್ಯಾನ್ಸುಖಾರ್ಥಂ
 ಭದ್ರೋವೀರೈಃ ಲಸತಿ ಶಬರೀಮೋಕ್ಷದಃ ಕೋಽಪಿ ದೇವಃ .. 66..
 ಸದ್ವಾಸದ್ವಾ ಕವಯತಿ ಕವಿಃ ಕಿಂಚಿದಾಧಾಯ ಚಿತ್ತೇ
 ಕ್ಷುದೈರರ್ಥೈಃ ಸಫಲಯತಿ ತಾಂ ವಾಚಮಲ್ಪೈರಬುದ್ಧಿಃ .
 ವಾಲ್ಮೀಕಿಸ್ತೇ ಚರಿತಮಭಿಧಾಯೈವ ವೈಧೇಷು ಲೋಕೇ-
 ಷ್ವದ್ಯಾಪ್ಯಾಸ್ತೇ ಸುಖಮನುಭವನ್ ರಾಮ ಭದ್ರಾದ್ರಿನಾಥ .. 67..
 ಯಸ್ಯಾ ಲಾಭಾಜ್ಜನಕನೃಪತೇರ್ವೃದ್ಧಿರಾಸೀದನಲ್ಪಾ
 ಯಸ್ಯಾಃ ಕ್ರೋಧೋ ನ ಭವತಿ ಮಹಾಮಂತುಕೃದ್ರಾಕ್ಷಸೀಷು .
 ಸೈವಾನನ್ಯಾ ಯದಿ ಜನಕಜಾರೂಪಿಣೀ ಪದ್ಮಗೇಹಾ
 ಕಿಂ ತ್ವಾಂ ನ ಸ್ಯಾತ್ಸುಖಮುಪಯತಾಂ ತಂ ಚ ಭದ್ರಾದ್ರಿನಾಥ .. 68..
 ನಷ್ಟಂ ಕಿಂ ತೇ ಭವತಿ ನಯನಾನಂದಿಮೂರ್ತೇ ವದಾದೌ
 ಮಗ್ನೋನ್ಮಗ್ನಂ ಭವಜಲನಿಧೌ ಭಾವನಾಶೂನ್ಯಬುದ್ಧಿಂ .
 ಕಾಮಕ್ರೋಧಾದ್ಯಭಿಧಮಕರೈಸ್ತುದ್ಯಮಾನಂ ಸಮಂತಾತ್
 ಮಾಂ ಮಾ ಭೈಷೀರಿತಿ ವದಸಿ ಚೇದ್ಭದ್ರಶೈಲೇಶ ವಾಚಾ .. 69..
 ದೇಹೋ ಭಾಸ್ವಾಂಸ್ತವ ಸಿತರುಚೇ ರಾಮ ತೇ ಮಂದಹಾಸಃ
 ಲೋಕಾರ್ತೀನಾಂ ಶಮಕರ ವಿಭೋ ಲೋಹಿತೋ ಲೋಚನಾಂತಃ .

ಭಾವಃ ಸೌಮ್ಯೋ ಗುರುರಪಿ ಕೃಪಾ ವಿದ್ವದಚ್ಯುತಃ ಕವಿಸ್ತ್ವಂ
 ಮಂದೋ ರೋಷಃ ಶಿರಸಿ ಚ ತಮೋ ಭಾಸಿ ಭದ್ರಾದ್ರಿಕೇತುಃ .. 70..
 ಸಾರಂ ವೇದಾಗಮಗತಗಿರಾಂ ಸಾರಸಾಸೂಯಿ ನೇತ್ರಂ
 ಭಾರಂ ಪಾದಪ್ರಣತಜನತಾಭೂತಿರೂಪಂ ವಹಂತಂ .
 ಪಾರಂ ದೂರಂ ಭವಜಲನಿಧೇಃ ಪ್ರಾಪಯಂತಂ ಪ್ರಪನ್ನಾನ್
 ವಾರಂ ವಾರಂ ವಿರಚಿತನರ್ತಿನೌಮಿ ಭದ್ರಾಚಲೇಶಂ .. 71..
 ಗೋದಾವರ್ಯಾಃ ಸಲಿಲಶಿಶಿರೈಃ ಸೇವ್ಯಮಾನಂ ಸಮೀರೈಃ
 ಗೋದಾನಾನಾಮಯುತಜಘಲಂ ಸೇವಿನಾಂ ಸಂದಿಶಂತಂ .
 ಗೋಪಾಯಂತಂ ಚರಣಪತಿತಾನ್ ನಾರಕಾದ್ ಘೋರರೂಪಾತ್
 ಗೋಪತ್ಯುತ್ಸುಕುಲತಿಲಕಂ ನೌಮಿ ಭದ್ರಾಚಲೇಶಂ .. 72..
 ಕರ್ಮಾರಾಧ್ಯಂ ಸಕಲಜಗತಾಂ ಸಾಧಕಂ ಕಾಂಕ್ಷಿತಾನಾಂ
 ಕಾವ್ಯಾರಂಭೇ ಕವಿಪರಿಷದಾ ಸ್ವೀಕೃತಂ ನಾಯಕತ್ವೇ .
 ಉಚ್ಛೇತ್ತಾರಂ ಸಕಲವಿಪದಾಮುನ್ಮುಖಂ ಶ್ರೀಪ್ರದಾನೇ
 ಭದ್ರಾದ್ರೀಶ ಶ್ರಯತು ಕತಮಂ ತ್ವಾಂ ವಿನಾಽಯಂ ವಿವೇಕೀ .. 73..
 ಪ್ರೇಮಾವೇಶಸ್ತ್ವಯಿ ಸಮಭವದ್ಧಂತ ವಾಲ್ಮೀಕಿವಾಕ್ಯೈಃ
 ನೋ ಶಕ್ಯೋಽಯಂ ವ್ಯಪಗಮಯಿತುಂ ವಾಙ್ಮುಖೈರ್ನಾಸ್ತಿಕಾನಾಂ .
 ದುಃಖಂ ವಾ ಸ್ಯಾತ್ಸುಖಮಪಿ ಚ ವಾ ತೇನ ಸರ್ವಂ ಸಹೋಽಹಂ
 ಭದ್ರಾದ್ರೀಶ ತ್ವಯಿ ಸುಖಮಿಯಾಂ ರಾಮ ವಿನ್ಯಸ್ಯ ಭಾರಂ .. 74..
 ಭದ್ರಾದ್ರೀಶ ಪ್ರಭುವರ ನ ತೇ ರಕ್ಷಕಃ ಶಿಕ್ಷಕೋ ವಾ
 ಪಾಪಿಷ್ಠಂ ಮಾಮಪಿ ಯದಿ ಕರೋಷ್ಯಾತ್ಮದಾಸಂ ಕ್ಷತಿಃ ಕಾ .
 ಭ್ರಾತೃದ್ರೋಹಿದ್ವಯಮಪಿ ಕೃತಂ ರಾಜ್ಯದಾನೈಕಪಾತ್ರಂ
 ದುಷ್ಟಾಪಂ ಯತ್ತಿದಶಭುವನಂ ತತ್ಕಬಂಧೇನ ಜಗ್ಮೀ .. 75..
 ಮರಕತಮಣಿಶ್ಯಾಮಾ ಕಾಮಾರ್ಪಣೋದ್ಯತಮಾನಸಾ
 ಸತತಕರುಣಾಸಾರ ಶ್ರೀಮತ್ಕಟಾಕ್ಷ ಚಮತ್ಕೃತಾ .
 ಸುಕೃತಿಜನತಾಸೇವ್ಯಾ ಸ್ತವ್ಯಾ ಸುಧಾಮಯವಾಗ್ಧರೀ-
 ವಿತರಣಚಣಾ ಭದ್ರಾದ್ರಿಸ್ಥಾ ವಿಭಾತಿ ಹಿ ದೇವತಾ .. 76..
 ಅರುಣಚರಣೈರಾತಾಮ್ರಾಕ್ಷೈರಪುಣ್ಯಸುದುರ್ಲಭೈಃ
 ವಿನತಭರಣೈರ್ವಿಶ್ವಾತೀತೈಃ ವಿಯತ್ಸಮವೈಭವೈಃ .
 ದಶರಥತಪಃಪುಷ್ಪೈಃ ದೀನಾವನೈಕಧುರಂಧರೈಃ
 ಭರತವಿನತೈರ್ಭದ್ರಾದ್ರಿಸ್ಥೈಃ ಭಜೇ ಪರತಂತ್ರತಾಂ .. 77..
 ಮಲಿನಮಲಿನಂ ಮಂದಪ್ರಜ್ಞಂ ಮದೀಯಮನೋಽಧುನಾ

ವಿಮಲವಿಮಲಾಂ ಬುದ್ಧಿಂ ಪ್ರಾಪ್ತೈರ್ವಿಮೃಶ್ಯ ವಿಮೃಶ್ಯ ಚ .
 ಶ್ರುತಿಶಿಖರಗಂ ತ್ವತ್ಕಂ ತತ್ತ್ವಂ ಚಿರೇಣ ಚ ಗೃಹ್ಯತೇ
 ಕಥಮಹಮಿಯಾಂ ಭದ್ರಾದ್ರೀಶ ತ್ವದೀಯಕೃಪಾರಸಂ .. 78..
 ಶ್ರುತಿಶಿರಸಿ ಮೇ ನಾಸ್ತಿ ಪ್ರಜ್ಞಾ ಶ್ರಯೇ ನ ಸತಃ ಕ್ವಚಿತ್
 ವಿಹಿತಚರಣಂ ತ್ಯಕ್ತ್ವಾ ನಿತ್ಯಂ ನಿಷಿದ್ಧಮುಪಾಶ್ರಯೇ .
 ತದಪಿ ಧಿಷಣಾ ಮುಕ್ತೇಃ ಪ್ರಾಪ್ತಾವತೀವ ಸಮುತ್ಸುಕಾ
 ಸತಿ ಮನಸಿ ಮೇ ಭದ್ರಾದ್ರೀಶೇ ಕಿಮಸ್ತಿ ಹಿ ದುರ್ಲಭಂ .. 79..
 ನಗರಮಟವೀಂ ಕರ್ತುಂ ನೇತಃ ಪುರಂ ಚ ಮಹಾವನಂ
 ತವ ವನಗತೌ ಪೌರೋ ಲೋಕಸ್ತದಾ ಯತತೇ ಸ್ಮ ಹಿ .
 ತದಭಿಲಷಿತಂ ತೈರ್ನೋ ಲಬ್ಧಂ ತವೈವ ಹಿ ವಂಚನಾತ್
 ಇತಿ ಕಿಲ ಕೃಪಾನುನ್ನೋ ಭದ್ರಾಚಲಂ ನಗರಂ ವ್ಯಧಾಃ .. 80..
 ಪರಿಹರತು ಮೇ ಪಾಣಿದ್ವಂದ್ವೇ ಶರಾಸಶರಾಂಕಿತಾ
 ಪರಮಪುರುಷಾಭಿಷ್ಯಾ ಪಾಪಂ ಪುರಾತನದೇವತಾ .
 ಮುನಿವಿತತಯೋ ನಾಯೋಧ್ಯಾಯಾಂ ನ ವಾ ಪರಮೇ ಪದೇ
 ವಿಹಿತರತಯೋ ಭದ್ರಾದ್ರೌ ಯಾಮುಶಂತಿ ನಿಷೇವಿತುಂ .. 81..
 ಕಮಲನಯನೇ ಕಾರುಣ್ಯಾಬ್ಧೌ ಕಪಾಲಿಕೃತಾದರೇ
 ವಿಧಿನುತಪದೇ ವಿಶ್ವಾತೀತೇ ವಿಪತ್ತಿತಮೋರವೌ .
 ಭವಭಯಮಹಾಭಾರಾಕ್ರಾಂತಾಶಯಸ್ಯ ಭೃಶಾಧಿನೋ
 ಭವತು ಹೃದಯಂ ಭದ್ರಾದ್ರೀಶೇ ಮಮಾನಿಶಮರ್ಪಿತಂ .. 82..
 ಕಲಿತಭುವನೈಃ ಕಾಲಾವಶ್ಯೈಃ ಕರಾತ್ತಶರಾಸನೈಃ
 ಕವಿಕುಲಗಿರಾಂ ಭಾಗ್ಯೈರ್ಭೋಗ್ಯೈಃ ಕದಾಪ್ಯಕೃತ್ಯೈನಸಾಂ .
 ಜನಕತನಯಾನೇತ್ರಾನಂದೈರ್ಜಗತ್ತಯಪಾವನೈಃ
 ಭವಹರಪದೈರ್ಭದ್ರಾದ್ರಿಸ್ಥೈರ್ಭವಾನಿ ಸುರಕ್ಷಿತಃ .. 83..
 ಅಯೋಧ್ಯಾಂ ಗತ್ವಾ ತ್ವಾಮವನಿತನಯಾವಲ್ಲಭ ವಿಭೋ
 ನ ಸಂದ್ರಷ್ಟುಂ ಶಕ್ತಾ ಇತಿ ಕಿಲ ವಯಂ ಮಾನಸತಲೇ .
 ಮತಿಂ ಗೋದಾವರ್ಯಾಂ ಮಹಿತಸರಯೂರಿತ್ಯವಿಕಲಾಂ
 ಪ್ರಯಾಮೋ ಭದ್ರಾದ್ರಿಂ ಗೃಹಮಿತಿ ಚ ಸಾಕೇತನಿಲಯಂ .. 84..
 ಕೃತಘ್ನತ್ವಾದೀನಾಂ ಸ್ವಕೃತದುರಿತಾನಾಂ ಫಲತಯಾ
 ಭವೇಽಸ್ಮಿಂದಾರಿದ್ಯಂ ಭರತನುತಪಾದಾನುಭವತಾಂ .
 ಇದಾನೀಂ ತ್ವತ್ಪಾದಾನತಿಪರಧಿಯಾಂ ಜನ್ಮಮರಣೇ
 ವಿನಿಘ್ನನ್ ಭದ್ರಾದ್ರೌ ವಸಸಿ ದದಸೇ ಚಾಧಿಕಥನಂ .. 85..

ಕವೀಂದ್ರಾಣಾಂ ವಾಚಂ ಮುಕುಲಯತಿ ತೇ ದಾನಮಹಿಮಾ
 ಗೃಹೀತ್ವಾ ಷಡ್ಲಕ್ಷ್ಮೀಮಿತಕನಕನಿಷ್ಕಾಣಿ ರಜನೌ .
 ವಿತೀರ್ಯ ಸ್ವಂ ದಾಸಂ ಯವನನ್ಯಪತೇರ್ಮೋಚಿತವತಃ
 ಕೃಪಾಸಿಂಧೋ ಭದ್ರಾಚಲಕೃತಗೃಹಪ್ರೇಮನಿಲಯ .. 86..
 ಧುನಾನಂ ಭಕ್ತಾನಾಂ ದುರಿತನಿಕುರುಂಬಂ ಶುಭದೃಶಾ
 ಕ್ರಿಯಾಣಾಂ ಕರ್ತೃಣಾಂ ಫಲಮುಚಿತರೂಪಂ ಚ ದದತಂ .
 ಕಲಾನಾಮಾಸ್ಥಾನಂ ಕಲಿತಸುಕೃತಾನಾಂ ಚ ಸುಲಭಂ
 ಭಯಂ ತ್ಯಕ್ತ್ವಾ ಚಿತ್ತಂ ಭಜತಿ ಮಮ ಭದ್ರಾಚಲಪತಿಂ .. 87..
 ಸ್ಫುರಂತ್ಯಾಂ ಶಂಪಾಯಾಂ ಸಜಲಜಲದಂ ತ್ವಾಂ ಕಿಲ ವಿದುಃ
 ಲತಾಯಾಂ ಸೌವರ್ಣ್ಯಾಂ ಮರಕತಮಣಿಂ ಪ್ರಾಹುರಪರೇ .
 ವದಂತ್ಯನ್ಯೇ ಸಂತಃ ಕನಕಕಮಲಸ್ಥಂ ಪೃಥುಮಲಿಂ
 ಮಹೀಜಾಶ್ಲಿಷ್ಠಂ ತ್ವಾಂ ಮನುಕುಲಜ ಭದ್ರಾಚಲಪತೇ .. 88..
 ಯದೀಯಾನಾಂ ನಾಮ್ನಾಂ ಶತಮಧಿಕಮಷ್ಟಾಭಿರತುಲಂ
 ಮಹೇಶಃ ಶರ್ವಾಣೈಶ್ಚ ಶ್ರುತಿನಿಚಯಸಾರಂ ಕಿಲ ಪುರಾ .
 ಉಪಾದಿಕ್ಷದ್ಯಸ್ಯಾಪ್ಯುಪನಿಷದಿ ಗೂಢಂ ಚ ಚರಿತಂ
 ಸ ಭಾತಿ ಶ್ರೀಭದ್ರಾಚಲಶಿಖರದೀಪೋ ರಘುಪತಿಃ .. 89..
 ಶಯಾನಂ ಶಯ್ಯಾಯಾಂ ತರುದಲಕೃತಾಯಾಂ ರಘುಪತೇ
 ವಿಲೋಕ್ಯ ತ್ವಾಂ ವಿದ್ವಾನಪಿ ಕುಶಿಕಜೋ ಬ್ರಹ್ಮಕೃತಧೀಃ .
 ಪ್ರಸೂತಾ ಕೌಸಲ್ಯಾ ಸುತವರಮಿಹ ಪ್ರಾಹ ಮುನಿರಾಟ್
 ನಮಸ್ತಸ್ಮೈ ಭದ್ರಾಚಲನಿಲಯ ತೇ ದೇಹಮಹಸೇ .. 90..
 ಪ್ರಸಾದಸ್ತೇ ಪ್ರಾಪ್ತುಂ ನ ಸುಕರ ಇತಿ ಪ್ರಾಹುರಧಿಯಃ
 ಸುಖಂ ಪ್ರಾಪ್ತೋ ಯಸ್ಮಾದರಿಸಹಭುವಾಽಪಿ ದ್ರುತಮಯಂ .
 ಅಹಂ ತು ತ್ವತ್ಪಾದೈಕಶರಣಮಿತೋಽಪಿ ಸ್ವದುರಿತೈಃ
 ಅಲಬ್ಧ್ವಾ ತಂ ಸೀದಾಮ್ಯತಿಕರುಣ ಭದ್ರಾದ್ರಿನಿಲಯ .. 91..
 ಜಟಾಲಸ್ತ್ವಂ ಪಾದೇ ತವ ನಿಪತಿತೋಽಭೂನ್ಮಕುಟಭೃತ್
 ವನೇಽವಾತ್ಸೀರ್ನಿತ್ಯಂ ತವ ಪರಿಜನಃ ಸೌಧನಿಲಯಃ .
 ಪ್ರಿಯಾಹೀನಸ್ತ್ವಂ ತೇ ರಮಯತಿ ವಧೂಃ ಕೋಽಪಿ ಕೃಪಯಾ-
 ಸ್ಪ್ಯಸಕ್ತಸ್ತ್ವಂ ಭೋಗಾಂದಿಶಸಿ ನಮತಾಂ ಭದ್ರಗಿರಿರಾಟ್ .. 92..
 ತಪೋಭಿಯೋರ್ಗೈರ್ವಾ ತರಣಿಕುಲಕೇತೋ ಕತಿಚನ
 ಪ್ರಸಾದ್ಯ ತ್ವಚ್ಚಿತ್ತಂ ವಿಧಿಭುವನಮೀವ್ಸಂತಿ ವಿಬುಧಾಃ .
 ಅಹಂ ತು ತ್ವದ್ವಕ್ತಾಂಬುಜಸತತವೀಕ್ಷಾಸುಖಕೃತೇ

ವಸೇಯಂ ಭದ್ರಾದ್ರೌ ಸತನುರತನುವಾ ಕುರು ತಥಾ .. 93..
 ವಿಧೀಂದ್ರಾದ್ಯಚ್ಯೇಭ್ಯೋ ವಿವಿಧಸುಖದೇಭ್ಯಃ ಪ್ರಣಮತಾಂ
 ಪುನಾನೇಭ್ಯಃ ಪತ್ನೀಂ ಪದನಯನವಿಪ್ರಸ್ಯ ಪತಿತಾಂ .
 ದದದ್ಭ್ಯೋ ದಾರುಭ್ಯಾಂ ಧರಣಿಪದಸಿಂಹಾಸನಪದಂ
 ನಮಃ ಸ್ತಾಧ್ವದ್ರಾದ್ರೀಶ್ವರಪದರಜೋಭ್ಯಃ ಪ್ರತಿದಿನಂ .. 94..
 ಕದಾ ವಾ ಭದ್ರಾದ್ರೌ ತದುದಿತವನೇ ವಾಸಸ್ಯ ಚ ತಟೀ
 ನರತ್ವಂ ಕೀಟತ್ವಂ ಮೃಗವಿಹಗತಾಂ ವಾ ಸಮುಪಯನ್ .
 ರಘೂಣಾಮೀಶಾನಂ ಪರಿಚರಿತುಮಾರಾಧನಿಯತಾಂ
 ಪದೋದ್ಭೂತಾನ್ ಪಾಂಸೂನ್ ಶಿರಸಿ ಕಲಯನ್ನಿವೃತ್ತಿಮಿಯಾಂ .. 95..
 ಕದಾ ವಾ ಭದ್ರೋವೀಧರನಿಕಟದೇಶೇ ಪುರವರೇ
 ಪ್ರತೋಲೀಷು ಭ್ರಾಮ್ಯತ್ಸಕಲಜನ ಸಾಧಾರಣತಯಾ .
 ಸ್ಥಿತಂ ಸೀತಾರಾಮೇತ್ಯನಿಶಮಪಿ ಶಬ್ದಂ ನಿಶಮಯನ್
 ಕೃತಾರ್ಥತ್ವಂ ಸೃಷ್ಟೇಃ ಶ್ರವಣಯುಗಲಸ್ಯಾಪಿ ತನುಯಾಂ .. 96..
 ಕದಾ ವಾ ಭದ್ರಾದ್ರೌ ಕರಣನಿವಹಂ ಸಾಧು ಯಮಯನ್
 ಸುಷುಮ್ನಾನಾಡೀತಃ ಸ್ರವದಮೃತಧಾರಾಪ್ಲತತಲೇ .
 ಹೃದಂಭೋಜೇ ರಾಮಂ ಶರಶರಧಿಬಾಣಾಸನಧರಂ
 ನ ಜಾನೀಯಾಂ ಧ್ಯಾಯನ್ ಗತಮಪಿ ಸಹಸ್ರಂ ಚ ಶರದಾಂ .. 97..
 ಕದಾ ಬ್ರಹ್ಮಕ್ಷತ್ರಂ ರಘುವರ ತವಾನ್ನಂ ಶ್ರುತಮತಃ
 ಕೃಪಾಂ ಕುರ್ಯಾಂ ಭೋಜ್ಯೇ ಕಥಮಿತಿ ಮತಿಂ ಸಾಧು ವಿಜಹತ್ .
 ಅಗಸ್ಯಂ ಮತ್ವಾ ಮಾಮಪಿ ಶರಭಂಗಂ ವಾಪ್ಯವ ವಿಭೋ
 ವಸೇಯಂ ಭದ್ರಾದ್ರಾವಿತಿ ಕಿಲ ವದನ್ ರಾಮಮನಿಶಂ .. 98..
 ಕದಾ ಗೋದಾವರ್ಯಾ ಅತಿಶಯಿತಶೈತ್ಯಾತ್ನುಖಕರೇ
 ನಿಮಜ್ಜೌ ಘೇ ಕೃತ್ವಾ ನಿಯಮಮಥ ಭದ್ರಾದ್ರಿನಿಲಯಃ .
 ಹೃದಿ ಧ್ಯಾಯನ್ಮೂರ್ತಿಂ ಜಲದಜಯಿನೀಂ ಕಾಮಪಿ ಪರಾಂ
 ಪಿಪಾಸಾಕ್ಷುದ್ಧಾಭಾಮಹಮನಧಿಯನ್ ನಿವೃತ್ತಿಮಿಯಾಂ .. 99..
 ಕದಾ ವಾ ವೇದಾನಾಂ ಹೃದಯಮಿತಿ ಬ್ರಹ್ಮಕ್ಷರಮಿತಿ
 ಸ್ಮರಾರಾತೇರಗ್ರೇ ದಶರಥಮಹೀಪಾಲಗದಿತಂ .
 ಚಿರಂ ಚಿತ್ತೇ ಕುರ್ವನ್ ರಘುಕುಲಸರಿನ್ನಾಯಕಮಣಿಂ
 ವಸೇಯಂ ಭದ್ರಾದ್ರಾವನವರತಮಾನಂದಭರಿತಃ .. 100..
 ಕದಾ ಭದ್ರಾದ್ರೌ ಸದ್ಗುಣಮುಖರಿತಾಂ ರಾಘವಕಥಾಂ
 ರಘೂತ್ತಂಸಾವಾಸಂ ಪರಿತ ಋಷಿಭಿಶ್ಚಾದ್ಯತರಾಂ .
 ದ್ರುತಸ್ವಾಂತಃ ಶೃಣ್ವನ್ ವಿಷಯಸುಖಮಾಧೂಯ ಸಕಲಂ

ವಿಶೇಯಂ ಕೌಸಲ್ಯಾಸುಚರಿತಫಲೇ ತನ್ಮಯತಯಾ .. 101..

ಕದಾ ಗರ್ಭಾಗಾರೇ ಕನಕಮಯಭಿತ್ಯಾ ವಿಲಸಿತೇ
ವಸಂತಂ ಭದ್ರಾದ್ರೌ ಜನಕತನಯಾಲಕ್ಷ್ಮಣಯುತಂ .

ಸ್ಪುರತ್ತೇಜಃ ಪುಂಜಾಂತರಿತಮಿವ ಬಿಂಬಂ ದಿನರುಚೇಃ
ಅನಕ್ಷಿಸ್ಪಂದೋಽಹಂ ಚಿರಮನುಭವೇಯಂ ಸುಖಪರಃ .. 102..


ಕದಾ ಭದ್ರಾದ್ರೀಶೋಪರಿಮಣಿವಿಮಾನಾಗ್ರನಿಲಯಂ
ಸ್ಪುರಚ್ಚಕ್ರಂ ತೇಜೋಮಯಕನಕಕ್ಷೃಪ್ತಂ ಸ್ಪುಟರುಚಿ .
ಪ್ರಪಶ್ಯನ್ ಸಂಧ್ಯಾಯಾಂ ದಿನಕರಕರಾಕ್ರಾಂತಿಸುಭಗಂ
ಮಹಾನೇತ್ರಾನಂದಂ ಚಿರಮನುಭವೇಯಂ ಪರವಶಃ .. 103..

ಕದಾ ಮೇ ಮೋಹಾಬ್ಲಾವನಿಶಮಪಿ ಮಗ್ನಸ್ಯ ಸುದೃಢಂ
ತದೀಯೈಃ ಕಾಮಾದ್ಯಾಹ್ವಯಮುಪಗತೈರ್ಭಂಗನಿಚಯೈಃ .
ಚಲತ್ಸಂ ನೀತಸ್ಯ ಪ್ರಸ್ಯಮರಭಿಯೋ ದುಃಖಮಧಿಕಂ
ಹರೇದ್ಭದ್ರಾದ್ರೀಶೋ ಘಟಭವಮುನೀಂದ್ರಸ್ತುತಪದಃ .. 104..


ಸವ್ಯೇ ಪಾಣೌ ಶರಾಸಂ ದಧದಭಯಕರೇ ಸಾಯಕಂ ಚಾಪಸವ್ಯೇ
ಮೇಘಶ್ಯಾಮಂ ಕಿರೀಟಾಂಗದಕಟಕಮುಖೈರ್ಭೂಷಣೈರ್ಭೂಷಿತಾಂಗಂ .
ಸೀತಾಸೌಮಿತ್ರಿಸೇವ್ಯಂ ಸ್ಮಿತಲಸಿತಮುಖಂ ಪಾದಮೂಲಾಂಜನೇಯಂ
ಕಾರುಣ್ಯಸ್ಯಂದ್ಯಪಾಂಗಂ ಕಿಮಪಿ ಹೃದಿ ಮಹೋ ಭಾತು ಭದ್ರಾದ್ರಿವಾಸಂ .. 105..

ವೇದಾಶ್ಚೇದಬ್ಧಿಘೋಷಾ ಮನುಮುಖಯಮಿನಾಂ ಸೂಕ್ತಯೋ ಲೀಲಯೋಕ್ತಾಃ
ಆಚಾರ್ಯಾ ಭ್ರಾಂತಿಹೇತು ಪ್ರಲಪನಮುಖರಾಃ ಶಂಕರಾದ್ಯಾ ಮಹಾಂತಃ .
ಕರ್ಮಾನುಷ್ಠಾನಮಾಯೈಃ ಕೃತಮಖಿಲಮಿದಂ ಡಂಭಮಾತ್ರಂ ಯದಿ ಸ್ಯಾತ್
ಸ್ವಾಮಿನ್ ಭದ್ರಾಚಲೇಶ ಸ್ತುತಿರಿಯಮಫಲಾ ತ್ವಾಂ ಪ್ರತಿ ಸ್ಯಾತ್ತದಾನೀಂ .. 106..
ಇತಿ ಶ್ರೀಚೋಲದೇಶಭೂಷಣಾಯಮಾನ ಶ್ರೀಕುಂಭಘೋಣಕ್ಷೇತ್ರಪರಿಸರವರ್ತಿ
ವಲಂಗೈಮಾನ್ ಗ್ರಾಮಾಭಿಜನಸ್ಯ ಪಂಡಿತಮಂಡಲೀಪರಿಷ್ಕರಯಮಾನವೈದುಷ್ಯಶ್ರೀ
ಕೃಷ್ಣಸೂರಿತನೂಜನ್ಮನಃ, ಲಕ್ಷ್ಮ್ಯಂಬಾಗರ್ಭಶುಕ್ತಿಮುಕ್ತಾಫಲಸ್ಯ, ವಿಷ್ಣು-
ಪುರಾಭಿಜನಾನಾಂ ಶಾಸ್ತ್ರರತ್ನಾಕರಬಿರುದಭಾಜಾಂ ಪಂಡಿತಮೂರ್ಧನ್ಯತಾಮುಪಗತಾನಾಂ
ನ್ಯಾಯವೇದಾಂತ ಶಾಸ್ತ್ರಪಾರದೃಶ್ವನಾಂ ಶ್ರೀ ಸ್ವಾಮಿಶಾಸ್ತ್ರೀಣಾಂ ಕರುಣಾಕಟಾಕ್ಷ
ಸಮಾಸಾದಿತವಿದ್ಯಾವೈಶದ್ಯಸ್ಯ ಕವಿಮಣಿಬಿರುದಾಂಕಿತಸ್ಯ ಸುಬ್ರಹ್ಮಣ್ಯ-
ಶಾಸ್ತ್ರೀಣಃ ಕೃತಿಷು ಭದ್ರಾದ್ರಿರಾಮಶತಕಂ ಸಮಾಪ್ತಿಮಗಮತ್ .

Proofread by Aruna Narayanan

——
Bhadradrirama Shatakam

pdf was typeset on June 3, 2023

——
Please send corrections to sanskrit@cheerful.com

